



Barat VÜSAL

KUFƏ ƏHLİ

Min ildi yalandan yazıb məktublar,
Köməyə gəlirsən Kufə, sən, gəlir...
Dünyanın başına gələn bəlalər
Min ildi elə bil Kufədən gəlir?!

Qələm düzəltmişdin, itirdin yaqın,
Sözünü qılınca verdin deyəsən?!
Başını vurmadın İmam Hüseynin,
Aləmin başını vurdun, deyəsən?!

Dərmanı neynirdin dərd verilməsə,
Biz Dəva əhli yox...
Biz Dava əhli!
Dünya başdan-başa Kərbala çölü,
Dünya başdan-başa bir Kufə əhli!

Yolundan, izindən dönməmək gərək,
Məsələn, dönməmək Kufə əhlinə!
Şəxsən məndən ötrü budur dünyada
Məsələ... dönməmək Kufə əhlinə!

Quyruq bulayırsız, təzə sümük var,
Biz Kufə əhliyik, biz Kufə əhli!
Harda vəfasız var, harda dönük var,
Yaz, Kufə əhlidi, yaz Kufə əhli!

Keçirik keçəndə Kufəli yerdən,
Ötəndə baş-başa... kül, sənsiz ötmür.

Biz dərs öyrənmişik Kufə əhlindən,
Bizim bir işimiz Kufəsiz ötürü!

Bu dünyanın bir sevinci yararımı,
Neçə dərdi, neçə qəhri yararım,
Zaman keçir... İmam Hüseyn yararımı,
Amma hər gün Kufə əhli yararını?!

Yamanca oxşarıq Kufə əhlinə,
Baxıram, görürəm mən də bu yeri,
Baxırsan, görürsən sən də samanı,
Baxıram, görürəm mən də özümlü,
Baxırsan, görürsən sən də simanı?!

Payını götürsün harda zalım var,
Kufədə qoydular Kufəni, Çöldə.
Sənə Kufə əhli, bir sualım var:
Cölmü Kufədədi, Kufəmi Çöldə?!

...Mən hələ nə üçün şeir yazıram?
Şairlik deyilən
görəsən, bumu?!

İmam Hüseynin körpə balası
Yanımda hələ də "Su!" söyləyir, "Su!"

SƏRHƏD XƏTTİ

Düşüb bu dağlarda, bu dərələrdə
Axtaran sanıram könül axtarır.
Sərhəd xəttinə bax, sərhəd xəttinə,
Babalar xətt çəkib, kömür basdırıb,
Nəvələr hələ də kömür axtarır.

Tutmaq istəyəndə təzə yerləri,
Düşməndə əlində kömür götürüb,
Biz axtaraq, torpaq hansı kömürü,
Biz sübut eyləyək kimi götürüb?!

Bu düşməndə deyilən nə evlər yıxıb,
Bizmi köçəriyik, onu mədəni?!

Tapılırmı... tapılırmı kömür qırığı,
Götürüb ələki kömür mədəni...

Sanıblar qonşuyuq, sanıblar dostuq,
Deyiblər, beləcə sərhəd çəkərək:
"Bu kömürdən belə sizindir daha,
Bu kömürdən belə, bizimidir, demək!"

Millət yanıb-yanıb kömürə dönüb,
Qorpmuşuq çox yerdən... qorpa bilirik.
Hələ də sərhədi ayırd edəmmir.
Hələ də kömürü tapa bilirik.

Sanmayıb ömrümüz ömürtək qalıb,
Su həmənd... bu həmənd xəmiri bəlkə?
Nə qalıb, bir qırıq kömürtək qalıb,
Bu həmin bir qırıq kömürdü bəlkə?

Elə nəyimiz var, olub qapqara,
Elə nəyimiz var, alıb-satmışıq.
Qardaşla qardaşın arasına da
Axtarıb bir çimdik kömür atmışığı.

Budu Dayanacaq, budu Duracaq,
Ömür-Basırdıq,
Könül-Çıxacaq?!

Axtarın, Arazda su quruyacaq,
Axtarın, Arazdan kömür çıxacaq?!

Bir gör nələr etdin sərhəd çəkərək,
Babam, rahatlandın kömür basdırıb.
Kim ki yenilməzdi, öz sərhədinə
Sən niyə bilmədin, könül basdırıb?!

Başımızda hələ qəzalar gəzir,
Bunu keyirliyə yozursan yoxsa?!

Düşməndə təzə torpaq, təzə yer gəzir,
Sən təzə kömürümü gəzirsən yoxsa?!

MƏNİM ÇANAQQALAM

Türkbə şərafət gətirib "Çanaqqala savaşı",
Türkün keyrinə edib Allah-təala, savaşı.
Mənim də, mən türkündə də belə ola savaşı,
Almanışı ölənməyəm, mən öz sənət qalamı,
Yazmamış ölənməyəm, mən öz "Çanaqqalam"!

Mən də son asqar kimi mərimimi atacağam,
Düşməni bir-birinə görürsən, qatacağam!
Mən arzuma bilərəm, haqq-nahaq qatacağam,
Al qanımla yuyacam qan fışqıran yarımı,
Yazmamış ölənməyəm, mən öz "Çanaqqalam"!

Gərək ayaqda deyil, gərək ürəkdə olum,
Təki heç vaxt susmayıb torpaq deməkdə olum!
Dönüb elə özümdə bayraqım rəngdə olum,
Görməmiş ölənməyəm, mən öz bayraq qalamı!
Yazmamış ölənməyəm, mən öz "Çanaqqalam"!

Ay namərd, yenədəmi sən qorxudan ölürsən,
Utanmazsan, bilərəm, lap yalvarıb ləlisən...
Mən hələ sərkərdəyəm, ölməmişəm, görürsən,
Böyüdüürəm görürsən mən Mərd, mən Dərd balamı,
Yazmamış ölənməyəm, mən öz "Çanaqqalam"!

Qara rənglə yazmıyaq Şuşanı, ya Ləcini,
Yazaq elə rənglə ki, qoy rəngləri açılınsın.

Görək bütün rənglərdən zəfər rəngi saçılıs,
Yox, qalmağa qoymaram mən bu sayaq qaranı...
Yazmamış öləmmərəm, mən öz "Çanaqqalam"!

Çalırıq səngərlərə dola-dola, zəfəri.
Gətirərəm, gətirər, vallah, yola zəfəri!
Qoy dönüb təkrar olsun "Çanaqqala zəfəri"
Şair, mürəkkəbə yox, batır qana, qələmi...
Yazmamış öləmmərəm, mən öz "Çanaqqalam"!

YARALI QƏLƏM

Baxma bu tökülən qanıma mənim,
Demirəm, orami-buramı sarı!
Yaramı sarıma...
yaralı mən yox,
Yaralı qələmdi, qələmi sarı!

O dağ sağalmayıb, bu dağ bitməyib,
Ələnən düşmənin keçib əlindən.
Yaxşı bax, o boyda torpaq getməyib,
Torpağın qələmi düşüb əlindən!?

Bənövşə taleyim, bənövşə baxtım,
Ona əylənə qoy mən əyilim.
Niyə bu torpaqda bənövşə çoxdu?
Yəqin qələminin boynu əyilib?!

Yaşayır bir millət boynu bükülü,
Nə vaxtdı qan düşür...
can paralanır.
Mənim qələmindən Araz tökülür,
Mənim qələmindən qan soralanır!

Bu baxta kim yana, de kim acıya,
Oddu- yoxa çıxıb, addı görünmədi.
Qələmi yaralı görmək -facia,
Qələmin axırı çatdı... zülümdür!

Qoru qələmini-göz qarasını,
Baxma ki, çapanlar çapır atını.
Qələmin unudub öz yarasını,
Öpür, ürəyimin öpür çatını...

Kim deyir qorxmusan şərdən, fitnədən,
Hərami görəndən yaranmışan.
Qələmim! Qələmim, yarana qurban,
Yaramı görəndən yaranmışan!?

DARVAZA

Namus darvazası, ar darvazası.
Özünü ən böyük darvaza sanar.

Nə olsun hamının var darvazası,
Hamdan ötəri bir darvaza var!

Darvaza-darvaza gör fəzaları
Nə günə qoyuruq biz gəzə-gəza.
Bilmirik ki qoyur darvazaları,
Hamdan ötəri olan darvaza!?

Hazırq... gəzirik darvaza yeri,
Qazırıq... deyirik gor, bazar olsun!
Qorxma bu dünyada olmas yerin,
Nəyin olmasa da darvazan olsun!

Orda bir həsir var, bir Məmmədəsir,
Qoymaz özü sına
Darvaza sına!
Nə olsun özünün kişiliyi yox,
baxsana, kişinin darvazasına!

Bir evdə doğulub böyüsək də biz,
Darvaza-darvaza paralanmışıq,
Darvaza-darvaza yekələnmişik.
Darvaza-darvaza aralanmışıq,
Darvaza-darvaza səpələnmişik...

Sən o istahsızın bax istahına,
Qınama, sən niyə ev tikməmişən.
Adam var, görmüşük, öz qışlağına
Darvaza düzəldir ev tikməmişdən.

Çoxaldıb gör necə düzdə qoyublar,
Yoxsa görməyirsən? Gör, darvazanı.
Qəbristan yolunun üstə qoyublar,
Hamının deyilən bir Darvazanı!

Darvaza işinə qarışmaq olmaz,
Biz belə açırıq...
O, elə açır.
Burda örtüyümüz darvazaları
Orda... qəbristanda ölümlər açır?!

Özümüzü handayırıq...darvaza harda?
Adam darvazayıq, darvaza adamı?!
bəlkə qoyduğumuz darvazalar da
bir gün gəlib keçir o Darvazadan?!

... hardasa yollara dikilib gözü,
Öz əzəl duruşu,
Öz ədasında...
Qəbristan kəlməsi, qəbristan sözü,
Özü darvazadır...darvazasız da ?!

ÜÇ NÖQTƏ

Dünya dağılmaz... özün sonuna
Üç nöqtə qoymusan axı, ilahi!
Qoymaz yolumuzdan sapmağa bizi,
Heç vaxt yolumuzun sağı, ilahi!

Üç nöqtə kimidir ümmanlar, demək,
Ümman fəlakətdir, ümman yar demək!
Harda sahil varsa ümman var, demək,
Harda ümman varsa, sahil... ilahi!

Burdan çıxan günəş, o yağan qarsa,
Niyə tələsək ki, batmağa yasa?!
Var-var gətirirsə, varımız varsa,
Var demək yoxun da yoxu, ilahi!

Bu insan kamala, kama dolubmu,
Haliyəm sözümdən hali olubmu?
Bir nöqtə könlümü, bir nöqtə ruhmu,
Üçüncü nöqtəmi ağıl, ilahi!?

Yaradıb bəndənə qul söyləmişən,
Tutsan, əbədidə yol söyləmişən.
Axı sən dünyada "Öl!" söyləmişən,
Axı deməmişən dağıl, ilahi!

Sən verib hər şeyə əvvəl can, sonra...
Dedin Barata da adamsan, sonra...
Mənə də rəhm edib adımdansa nra
Üç nöqtə qoymusan, sağ ol, ilahi!

TƏBRİZ YOLLARI

Sübhü açılmış dünyanın
Axşamı- Təbriz yolları.
Qara-qara gecələrin
Ağ şamı- Təbriz yolları!

Göz yaşı axdımı tamam,
Gəlməyib vaxtımı tamam?
Vurubdu baxtını tamam,
Daşamı- Təbriz yolları?

Bu yolların oğlu gəlmir,
Bu bülbülün gülü gəlmir.
Qınamağa dili gəlmir
Yazanı Təbriz yolları!

Gəlir ahı ozanların,
Ustad, dahi ozanların.
Çalır, oxur ozanların
Ozanı -Təbriz yolları!

Şahidi qeylu-qalların,
Nəydi günahı ellorin?
Gözümdə bütün yolların
Mizanı -Təbriz yolları!

Kiçilir, dönmür qızıla,
Dərdi hayana yazıla?
Hayıf, qısal-aqısal
Uzanır Təbriz yolları.

Bağrı qan lələdir hələ,
Vurnuxur, aladır hələ.
Bu məni ağladır hələ,
O səni... Təbriz yolları!

Yalararım köz-köz olsun,
Zaman ilə üz-göz olsun!
Ya nə varsa, Təbriz olsun,
Ya hamı- Təbriz yolları!?

Tufandamı, Küləkdəmi?
Şeytandamı, Mələkdəmi?
Ah, görəsən, ürəkdəmi,
Ahdamı, Təbriz yolları!?

Yoxuşdu bütün enişlər,
Yağımız- bütün qəmşilər!
Kəsib bax bütün yağışlar,
Ah, damır, Təbriz yolları!?

Sən ay haqqı yeyilənim,
Nəsimitek soyulanım!
Bərat Vüsal deyilənin
Vətəni -Təbriz yolları!...

YANIMDADIR

Bir yanar ocağım var.
Sənməz qaralmaz heç vaxt,
Mən közün yanındayam,
Köz mənim yanımdadır.
Hər nə varsa, axtarma,
Elə buralardadı,
Özgə harda olar ki,
Göz, mənim yanımdadır.

Yerə düşmərlər elə bil,
Uçur daim durnalar,
Ağac-ağac açırlar
Puçur, daim durnalar.
Uçur başımın üstədən,
Uçur, daim durnalar,

Mən yazın yanındaşam,
Yaz mənim yanımdadır.

Hava varmı "Dilqəmi",
"Ruhani" havam kimi,
Dava varmı, könüllə
Etdiyim davam kimi.
Xətrini istəyirəm
Ələsgər babam kimi,
Mən Sazın yanındaşam,
Saz mənim yanımdadır!

Gözəlliklər yaradır
Gözəl ərin ürəyi,
Ürəyin göz, əli var.
Göz, əllərin ürəyi...
Yarandığı zamandan
Gözəllərin ürəyi
Gətir, möhür basacam...
Yaz, mənim yanımdadır.

Şirin adı göydədi,
İtin adı yerdədi,
Yalançı mömünlərin
Etiqadı yerdədi.
Etibarlı yerdəyəm,
Etibarlı əldədi
Mən Sözü'n yanındaşam,
Söz mənim yanımdadır!

KOMPAS

Gedirəm, yolumu yanılanmaram,
Mən yolun düzünü tutub gedirəm.
Hər insan saldığı ləpirə baxır,
Mən izin izini tutub gedirəm!?

Mən yolu baxt!- deyib seçən kişiyəm,
Nadana bax, deyib keçən kişiyəm.
Mən yolun gözünü açan kişiyəm,
Mən yolun gözünü tutub gedirəm!

Qorxuram əriyə baxışım altda,
Qalar bir nənin qarğıışı altda.

Lələlər çimişir yağışın altda,
Mən ordan gözümü "tutub", gedirəm!

Baratı qorxutmaz qaranlıq, qorxu,
İşıqımı deyirsən, işığımı bax, bu!
Mən yol axtarıram Allaha doğru,
Mən insan üzünü tutub gedirəm!

